



# स मा चार

## विधान सभा समितियों की संयुक्त बैठक 24 अगस्त को

भोपाल: 22 अगस्त, 2015

मध्यप्रदेश विधान सभा में वर्ष 2015-2016 की अवधि के लिए गठित वित्तीय एवं सदन समितियों की संयुक्त बैठक 24 अगस्त को मध्याह्न 12.00 बजे विधान सभा भवन स्थित मानसरोवर सभागार में आयोजित की गई है। विधान सभा अध्यक्ष डॉ. सीतासरन शर्मा संयुक्त समितियों की बैठक को संबोधित करेंगे। बैठक में वित्तीय समितियों सहित विभिन्न सदन समितियों के सभापति एवं सदस्यगण सम्मिलित होंगे।

उल्लेखनीय है कि विगत दिनों विधान सभा की चार वित्तीय एवं तेरह सदन समितियां गठित की गई हैं। विधान सभा में प्रथमवार स्थानीय निकाय एवं पंचायतीराज लेखा समिति, आचरण समिति एवं कृषि विकास समिति गठित की गई हैं। इसके साथ ही लोक लेखा, प्राक्कलन, सरकारी उपक्रमों संबंधी समिति एवं अनुसूचित जाति, अनुसूचित जनजाति तथा पिछड़े वर्ग के कल्याण संबंधी समिति सहित गैर-सरकारी सदस्यों के विधेयकों तथा संकल्पों संबंधी समिति, याचिका समिति, प्रत्यायुक्त विधान समिति, शासकीय आश्वासनों संबंधी समिति, विशेषाधिकार समिति, नियम समिति, सदस्य सुविधा समिति, पुस्तकालय, अनुसंधान एवं संदर्भ समिति, पटल पर रखे गये पत्रों का परीक्षण करने संबंधी समिति तथा प्रश्न एवं संदर्भ समिति के सभापति एवं सदस्यगण संयुक्त समिति की बैठक में सम्मिलित होंगे।

(मुकेश मिश्रा)  
 सूचना अधिकारी

म.प्र./वि.स./ज.स./15